

19th November 1963]

கனம் திரு. கோ. பூவராகன் : அந்தப் பாதுகாப்பைச் சொல்ல வில்லை. தொண்டர் படை இதைப் பாதுகாக்க முடியாது.

திரு. ஜே. மாதா கவுடர் : பத்திரப் பதிவு இலாகா என்று ஒன்று தனியாக இருப்பதை ஒழித்துவிட்டு, இப்பொழுது பஞ்சாயத்து யூனியன் இருக்கின்ற காரணத்தினால், பஞ்சாயத்து யூனியனிலே இரண்டு குமாஸ்தாக்களைப் போட்டுவிட்டால் அந்த வேலையைச் செய்ய முடியுமே. இதை அரசாங்கம் பரிசீலிக்குமா?

கனம் திரு. கோ. பூவராகன் : இப்பொழுது நல்ல முறையில் நடக்கின்றது. பஞ்சாயத்து யூனியனிடம் கொடுப்பதாக உத்தேசம் இல்லை.

திரு. வி. எஸ். எஸ். மணி : பத்திரப் பதிவு நிலையங்களிலே ஸிம்பிள் மாட்கேஜ் வாங்கக்கூடியவர்கள்கூட, டிக்கரேஷன் கொடுக்கவேண்டுமென்று கோரப்படுகிறது. அதனால் சப் ரெஜிஸ்டிரார் களுக்கு அதிகமான வேலை இருப்பதால், அதை மாற்று வதற்கு ஏதாவது திட்டமிருக்கிறதா?

கனம் திரு. கோ. பூவராகன் : மூலக் கேள்வி இயங்கும் பத்திரப் பதிவு நிலையத்தைப் பொருத்தது. ஏற்கனவே இந்தக் கேள்விக்கு பதில் அளித்திருக்கிறேன். தனியாகக் கேள்வி போட்டால், விடை அளிக்கிறேன்.

திரு. ஏ. ஆர். சுப்பையா முதலியார் : பல இடங்களிலிருந்து சப் ரெஜிஸ்டிரார் ஆபீசுகள் நிறுவ வேண்டுமென்று வண்ணப் பங்கள் கொடுக்கப்பட்டுள்ளன. ஆகவே ஒரு லீபேஸ்டு புரோ கிராமாக வைத்து ஒரு வருடத்திற்கு இவ்வளவு ஆபீசுகள் திறக்கப்படுமென்று திட்டம் வகுக்கப்படுமா?

கனம் திரு. கோ. பூவராகன் : அவ்வப்போது எங்கெங்கிருந்து கோரிக்கைகள் வருகின்றனவோ, அவற்றைப் பரிசீலனை செய்து, ஆண்டுதோறும் சப்ரெஜிஸ்டிரார் ஆபீசுகள் திறந்து கொண்டு இருக்கிறோம்.

திரு. ரா. சு. வீரப்ப செட்டியார் : நகர பஞ்சாயத்து நிர்வாக அதிகாரிகளுக்குப் பத்திரப் பதிவு அதிகாரங்கள் கொடுக்கப்படலாமென்று 1959-ம் ஆண்டு சட்டத்தில் இருக்கிறது. இது வரையில் கொடுக்கப்படாததன் காரணம் என்ன?

கனம் திரு. கோ. பூவராகன் : இது இயங்கும் பத்திரப் பதிவு நிலையத்தைப் பொருத்தது. தனியாகக் கேள்வி போட்டால் பதில் சொல்ல முடியும்.

இரும்புத் தாது (வட ஆற்காடு மாவட்டம்)

* 266 கேள்வி.—திரு. ர. ஜீவரத்னம் : கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு ஜில்லா, போளூர் தாலுகா, சேத்துப்பட்டு பிளாக்கில் இரும்புத் தாது கனிப்பொருள் படர்ந்து இருப்பதாக சர்க்காருக்குத் தகவல் கிடைத்ததா?

[19th November 1963]

(இ) அப்படியானால், அந்தத் தகவல்மீது சர்க்கார் என்ன நடவடிக்கை எடுத்தனர்?

கனம் திரு. ஆர். வெங்கட்டராமன்: (அ) & (இ) 1961-ம் ஆண்டில் இந்த இடம் ராஜ்ய பூகர்ப்ப ஆராய்ச்சியாளர்களால் பாசோதிக்கப்பட்டதில் சேத்துப்பட்டு பிளாக்கில் அரும்ப வுருக்கு அருகிலும், பாச்சேரி, நாச்சமலை கரப்பூண்டி குன்று கள்ளும சுமார் 4 மிலியன் டன் மட்ட ரக இரும்புத் தாது கிடைப்பதாக மதிப்பிடப்பட்டிருக்கிறது. ஆனால் அது உருக்கு ஆலை ஏற்படுத்துவதற்குப் போதிய அளவினதாக இல்லை.

திரு. ர. ஜீவரத்னம்: பெரிய அளவில் இல்லாமல் போனாலும் வட ஆற்காடு ஜில்லாவிலே எந்தவிதமான தொழிலும் இல்லாததால், சிறிய அளவில் கட்டுப்படியாகக் கூடிய வகையில் ஒரு தொழிற்சாலையை ஏற்படுத்த சர்க்கார் முன்வருமா?

கனம் திரு. ஆர். வெங்கட்டராமன்: ஏதாவது ஒரு தொழிற்சாலை வைக்க வேண்டுமென்று சொன்னால், சர்க்கார் எப்பொழுதுமே தயாராக இருக்கிறது. இரும்புத் தொழிற்சாலை வைப்பதற்குத் தான் வசதி இல்லை.

SRI M. S. SELVARAJAN: Was any investigation carried on in Kadayam area in Tirunelveli district about the availability of iron ore and what was the result?

MR. SPEAKER: The main question relates to North Arcot district.

புலவர் கா. கோவிந்தன்: போளூர் மலைப் பகுதியிலே பொன் கிடைப்பதாகச் சொல்லுகிறார்கள். அதைப் பற்றி சர்க்கார் ஆராய்ச்சி செய்யுமா?

கனம் திரு. ஆர். வெங்கட்டராமன்: தனிக் கேள்வி போட வேண்டும்.

Package Scheme.

* 267 Q.—SRI M. KALYANASUNDARAM: Will the Hon. the Minister for Home be pleased to state—

(a) whether the Government have received a copy of the resolution passed by the Tiruchirappalli North District Development Council on 22nd April 1963 requesting the Government to extend the Package Scheme to the Cauvery belt in Tiruchirappalli district;

(b) if so, the action taken thereon; and

(c) if the decision of the Government is in the negative, the reasons for the same?

THE HON. SRI P. KAKKAN: (a) Yes.